

पूर्व आदेश में त्रुटि पाकर नए सिरे से निर्णय लेने के दिए गए थे निर्देश

हाईकोर्ट के आदेश पर निचली अदालत ने 15 दिन में सुनाया उम्रकैद का फैसला

संबंधित न्यायाधीश के विरुद्ध विभागीय कार्रवाई की हुई थी अनुशांसा

जबलपुर। अपर सत्र न्यायाधीश इरशाद अहमद की अदालत ने हत्या के आरोपित जबलपुर निवासी धर्मेन्द्र राठौर, मनीष तिवारी, अजीत तिवारी व भागवती बाई का दोष सिद्ध पाया। चारों को उम्रकैद की सजा सुनाई। साथ ही 30-30 हजार रुपये जुर्माना भी लगाया। विशेष बात यह है कि यह फैसला हाई कोर्ट के आदेश के पालन में महज 15 दिन के भीतर सुना दिया गया।



हाई कोर्ट के जस्टिस विवेक अग्रवाल व जस्टिस अर्जुन कुमार सिंह की खंडपीठ ने अभियुक्त कथन में त्रुटि पाते हुए अपर सत्र न्यायाधीश राजेश नंदेश्वर के विरुद्ध विभागीय कार्रवाई के निर्देश दे दिए थे। इसके साथ ही 30 दिन के भीतर अभियुक्त परीक्षण लेखबद्ध कर नए सिरे से निर्णय लेने के निर्देश दे दिए थे। प्रभारी लोक अभियोजक अनिल तिवारी ने अभियोजन की ओर से पक्ष रखा। उन्होंने दलील दी कि गढ़ा पुलिस ने 28 अप्रैल, 2014 को पिंटू उर्फ सुधीर जैन की हत्या के मामले में धर्मेन्द्र राठौर, मनीष तिवारी, अजीत तिवारी व भागवती बाई के विरुद्ध अपराध

पंजीबद्ध किया था। मृतक पिंटू का शव लक्ष्मीनारायण मंदिर, रमनगरा की झालियां में मिला था। आरोपितों ने धारदार हथियार से हत्या के बाद जुर्म छिपाने की मंशा से शव को पेट्रोल

डालकर जला दिया था। हत्या की वजह रंजित थी। आरोपितों ने ट्रायल प्रक्रिया में गुमराह करने के लिए मनमाने कथन दर्ज कराए थे। यही बात रेखांकित होने पर हाईकोर्ट ने सखी बरती थी।

सोसायटी में नाम दर्ज करने के संबंध में लंबित आवेदन पर लो निर्णय

जबलपुर। मप्र हाईकोर्ट ने सहकारिता विभाग के जिला पंजीयक को निर्देश दिए कि याचिकाकर्ता का नाम सोसायटी में दर्ज करने के संबंध में लंबित आवेदन पर निर्णय लें। जस्टिस विशाल मिश्रा की सिंगल बेंच ने इसके लिए 90 दिन की मोहलत दी। जबलपुर निवासी अजीत सिंह आनंद की ओर से याचिका दायर कर बताया गया कि पुरुषार्थी गृह निर्माण समिति आदर्श नगर ग्वारीघाट में उसका नाम सदस्य के रूप में दर्ज नहीं किया जा रहा है। दलील दी गई कि उक्त सोसायटी में याचिकाकर्ता का 27 सौ वर्गफुट पर मकान बना है। दरअसल, याचिकाकर्ता के खिलाफ कुछ शिकायतें की गई थीं, जिनकी जांच भी हुई। कोर्ट ने पाया कि जांच रिपोर्ट में याचिकाकर्ता के खिलाफ कुछ भी नहीं आया है। याचिकाकर्ता ने सोसायटी में नाम दर्ज कराने सहकारिता विभाग के अधिकारियों को आवेदन दिया है, जिस पर निर्णय नहीं लेने पर हाईकोर्ट में याचिका दायर की गई।



एसआई की बेटी सुरभि बनी सहायक संचालक

एमपीपीएससी में 33वीं रैंक हासिल कर पुलिस परिवार का बढ़ाया मान, पुलिस कप्तान ने किया सम्मान

हरिभूमि, जबलपुर।

मध्य प्रदेश लोक सेवा आयोग (एमपीपीएससी) परीक्षा 2024 में शानदार सफलता अर्जित कर जबलपुर का नाम रोशन करने वाली कु. सुरभि सुरकेल को सोमवार को पुलिस कप्तान संपत उपाध्याय ने सम्मानित किया। इस अवसर पर सीएसपी गोहलपुर मधु पटेरिया और सीएसपी कैंट उदयभान बागरी भी उपस्थित रहे। कप्तान उपाध्याय ने सुरभि को पुष्पगुच्छ और स्मृति चिन्ह भेंट कर बधाई दी तथा उनके उज्वल भविष्य की कामना की। उन्होंने कहा दृढ़ संकल्प और अथक परिश्रम से सुरभि ने यह मुकाम हासिल किया है। यह उपलब्धि न केवल उनके परिवार बल्कि पूरे जबलपुर पुलिस परिवार के लिए गर्व का विषय है।

पिता की वर्दी, बेटी का सपना

सुरभि के पिता विनोद सुरकेल हनुमानताल थाना

में एसआई के पद पर पदस्थ हैं। पारिवारिक प्रेरणा और अपनी मेहनत से सुरभि ने परीक्षा में 33वीं रैंक प्राप्त करते हुए सहायक संचालक (वित्त विभाग) का पद हासिल किया।

पढ़ाई के साथ जारी रही तैयारी

सुरभि ने स्कूली शिक्षा केन्द्रीय विद्यालय खमरिया से पूरी की और स्नातक की पढ़ाई सेंट अलॉयसियस कॉलेज जबलपुर से की। पढ़ाई के साथ ही उन्होंने सतत तैयारी जारी रखी और एमपीपीएससी परीक्षा 2024 में सफलता प्राप्त कर युवाओं के लिए मिसाल कायम की।

शहर के लिए प्रेरणा

सम्मान समारोह में सुरभि की उपलब्धि पर गर्व व्यक्त करते हुए पुलिस अधिकारियों ने कहा कि उनकी मेहनत से प्रेरणा लेकर शहर के युवा भी प्रतियोगी परीक्षाओं में बेहतर प्रदर्शन कर सकते हैं।



लंबित पत्रों की समीक्षा के दौरान अधिकारियों को दिये आवश्यक निर्देश

जबलपुर। कलेक्टर राघवेंद्र सिंह की अध्यक्षता में कलेक्टर सभागार में लंबित पत्रों की समीक्षा बैठक आयोजित की गई। इस दौरान नगर निगम कमिश्नर रामप्रकाश अहिरवार, सीईओ जिला पंचायत श्री अभिषेक गहलोत और अपर कलेक्टर श्री नाथुराम गौड़ सहित सभी अधिकारी मौजूद थे। बैठक में कलेक्टर श्री सिंह ने विभागवार सीएम हेल्पलाइन के प्रकरणों की समीक्षा की और कहा कि प्रकरणों का निराकरण समय सीमा में करना सुनिश्चित करें। पचास दिन से अधिक के लंबित प्रकरणों का निराकरण तत्परता से करें। उन्होंने सभी संबंधित अधिकारियों को निर्देशित किया कि यदि प्रकरणों के

निराकरण में उदासीनता बरती जाती है तो नियमानुसार आवश्यक कार्यवाही की जायेगी। इसके साथ ही उन्होंने अनुभागवार फार्मर रजिस्ट्री में प्रगति की समीक्षा कर कहा कि इसमें प्रगति लायें। कलेक्टर श्री सिंह ने भूमि आवंटन के प्रकरण, एक बगियां मां के नाम, एक पेड़ मां के नाम, एएनसी रजिस्ट्रेशन, ऋण वसूली, चलिंत पशु चिकित्सा इकाई, फसल कटाई, नरवाई प्रबंधन, बैंक से जुड़ी स्कीमों के क्रियान्वयन, ई-केवायसी, दिव्यांगजनों के सहायक उपकरण, राष्ट्रीय पोषण सप्ताह पर विस्तार से चर्चा कर संबंधित अधिकारियों को निर्देश दिये कि इस दिशा में प्रगति लायें। इसके अलावा उन्होंने कहा कि सेवा

पखवाड़ा के दौरान किये जाने वाले कार्य, सुराज योजना, राशन वितरण, 21 सितंबर को आयोजित होने वाली मैराथन, स्कूल वाहन व चालकों के सत्यापन, छात्रावासों के निरीक्षण पर भी विस्तार से चर्चा कर आवश्यक निर्देश भी दिये। बैठक के दौरान कलेक्टर श्री सिंह ने समाचार पत्रों में प्रकाशित विभिन्न समस्याओं व जनहित के मुद्दों से जुड़े समाचारों पर संबंधित अधिकारियों से जानकारी लेकर समस्याओं का समाधान करने के लिए कहा। शांति समिति की बैठक आज आगामी तौहारे के मद्देनजर जिला शांति समिति की बैठक आज मंगलवार 16 सितंबर की शाम 4 बजे पुलिस कंट्रोल रूम में आहूत की गई है।

जीएसटी पोर्टल में एंटी प्रॉफिट जांच सिस्टम बंद क्यों...?

जबलपुर। जीएसटी एंटी प्रॉफिटिंग जांच सिस्टम 31 मार्च से बंद कर दी गई है। नतीजन 1 अप्रैल से नई शिकायत लेना बंद कर दिया गया है। केवल पुरानी दर्ज शिकायतों पर ही जांच जारी है। ऐसे में यदि 22 सितंबर से जीएसटी रेट घटाने के आदेश के तहत उपभोक्ताओं को लाभ नहीं मिलता है तो उनके पास शिकायत दर्ज करने का अब दूसरा फोरम बचा नहीं है, क्योंकि एंटी प्रॉफिटिंग जांच सिस्टम बंद करने के बाद उसके विकल्प में दूसरे नए सिस्टम का नोटिफिकेशन अभी तक नहीं किया गया है। अतः नागरिक उपभोक्ता मार्गदर्शक मंच के डॉ. पीजी नाजपांडे ने सचिव, जीएसटी कौंसिल नई दिल्ली को पत्र भेजकर इस बिन्दु पर नोटिफिकेशन जारी करने का निवेदन किया है। जीएसटी एक्ट के अनुसार यदि रेट घटाने का लाभ उपभोक्ताओं को नहीं दिया जाता है तो उसे प्रॉफिटिंग माना जाता है। इसी के खिलाफ यह एंटी प्रॉफिटिंग सिस्टम है।

जीएसटी कौंसिल से नोटिफिकेशन जारी करने मांग

एंटी प्रॉफिटिंग जांच सिस्टम में ऑनलाईन शिकायतों के पोर्टल में 1 अप्रैल से नई शिकायत स्वीकार करना बंद हो गया है। अतः इसे पुनर्जीवित किया जाए। बैठक में रजत भागवत, एड. वेदप्रकाश अधौलिया, डीआर लखेरा, राममिलन शर्मा आदि उपस्थित थे।

विश्वास का दुश्मन निकला परिचित युवक

घर में घुसकर 6 लाख के सोने के गहने उड़ाने वाला आरोपी गिरफ्तार, बेलबाग पुलिस ने चोरी की वारदात का किया खुलासा

हरिभूमि, जबलपुर।

बेलबाग थाना अंतर्गत घर में घुसकर 6 लाख रुपये मूल्य के सोने के गहने चोरी करने वाले एक युवक को गिरफ्तार कर लिया है। आरोपी की पहचान 19 वर्षीय काव्य साहू निवासी फूटताल के रूप में हुई है, जो पीड़िता का परिचित था और उसके घर आता-जाता रहता था।

इलाज के लिए गया परिवार, लौटे तो टूटा मिला ताला

टीआई राजकुमार खटीक ने बताया कि रत्ना मेश्राम निवासी फूटताल, ने पुलिस को बताया कि 30 अगस्त को वह अपने परिवार के साथ नागपुर इलाज के लिए गई थीं और घर की चाबी अपने एक विश्वसनीय परिचित को सौंप गई थीं। 13 सितंबर को लौटकर जब उन्होंने सामान की पेटी देखी तो उसमें रखे दो कंगन, एक हार और एक सोने की चेन गायब थे। पेटी का ताला टूटा हुआ था। चोरी गए गहनों की कीमत करीब 6 लाख आंकी गई।

आरोपी को बेटे के तरह मानती थी

टीआई खटीक ने बताया कि शिकायत पर पुलिस ने प्रकरण दर्ज कर जांच शुरू की। पतासाजी के दौरान पुलिस को पता चला कि घर के सामने रहने वाला युवक काव्य साहू, जिसे पीड़िता अपने बेटे की तरह मानती थी चोरी में शामिल हो सकता है। पूछताछ में काव्य ने अपराध स्वीकार कर लिया।

घर से बरामद हुए सोने के गहने

आरोपी की निशानदेही पर पुलिस ने चोरी किए गए सोने के गहने दो कंगन, एक हार और एक चेन उसके घर से बरामद कर लिए। आरोपी को गिरफ्तार कर न्यायालय में पेश किया जा रहा है।



टीम की सराहनीय भूमिका

आरोपी की गिरफ्तारी और जेवर की बरामदगी में एसआई विजय सिंह धुर्वे, प्रधान आरक्षक राजेश मालवीय, आरक्षक अभिमन्यु, कुनाल राजपूत और अखिलेश पांडे की भूमिका उल्लेखनीय रही।



6 दिवसीय महिला योग शिविर शुरु

जबलपुर। महिला पतंजलि योग समिति जबलपुर के महिला योग शिविर का उद्घाटन प्रसिद्ध योगाचार्य एवं संरक्षिका सुशीला वर्मा व जिला प्रमारी राजूल बडकुल ने सोमवार को किया। इस शिविर का उद्देश्य लोगों को योग के माध्यम से शारीरिक और मानसिक स्वास्थ्य के प्रति जागरूक करना है। जिला प्रमारी राजूल बडकुल ने कहा कि योग हमारे जीवन में महत्वपूर्ण भूमिका निभाता है। यह हमें शारीरिक और मानसिक रूप से स्वस्थ रखने में मदद करता है। संरक्षिका सुशीला वर्मा ने कहा कि इस शिविर के माध्यम से लोगों को योग के विभिन्न आयु वर्ग के लोग भाग ले रहे हैं। शिविर में योग के विभिन्न पहलुओं पर चर्चा की और प्रतिभागियों को योग के नियमित अभ्यास के लिए प्रेरित किया। इस शिविर में सरवाईकल स्पॉलडर्सिस, फ्रॉजण शोल्डर, स्लिप डिस्क, कमर दर्द, सैटिका इत्यादि रोगों पर विशेष रूप से कार्य किया जा रहा है। यह शिविर लोगों को योग के प्रति जागरूक करेगा। तरुणा सराफ, अंजली गालव, कविता विश्वादी एवं रश्मि यादव शिविर के आयोजन में सहयोग कर रही हैं। यह शिविर प्रतिदिन प्रातः 7.30 से 8.30 बजे तक सरस्वती कॉलेज में आशीर्वाद भवन के पास चल रहा है।

खाद की कमी व धान, गेहू, मूंग, उड़द के रूके भुगतान से आक्रोश किसानों की ट्रैक्टर रैली से प्रशासन की नींद उड़ी

जबलपुर।

जबलपुर की सड़कों पर लैंड पुलिंग एक्ट के खिलाफ व मूंग उड़द के भुगतान को लेकर बड़ा किसान आंदोलन देखने मिला। सैकड़ों की संख्या में दूरदराज गांवों के किसानों ने भारतीय किसान संघ के नेतृत्व में सैकड़ों ट्रैक्टरों की संख्या के साथ जिला कलेक्टर कार्यालय घंटाघर पहुंचकर प्रधानमंत्री, मुख्यमंत्री व कलेक्टर के नाम अपनी समस्याओं के मांग पत्र सौंपे। भारतीय किसान संघ के अखिल भारतीय प्रचार प्रमुख राघवेंद्र सिंह पटेल व प्रांत महामंत्री प्रहलाद सिंह पटेल ने घंटाघर में किसान सभा को संबोधित करते हुये कहा कि मध्यप्रदेश का किसान लैंड पुलिंग एक्ट के खिलाफ है। यह कानून किसानों की हाइवे की जो जमीन है वो उनसे छीनने का पुलिंदा मात्र है। जिसमें किसानों को भूमिहीन बनाकर मजदूरी करने मजबूर होना पड़ेगा। किसान संघ ने इसे तत्काल वापिस लेने की मांग सरकार से की। खाद की कमी के खिलाफ किसान खाद की बोरियों को पहने दिखे और जमकर नारेबाजी की।

किसानों में दिखा मारी आक्रोश

किसान संघ के जिलाध्यक्ष रामदास पटेल व जिला मंत्री धनंजय पटेल ने अतिरिक्त कलेक्टर रिषभ जैन व नाथुराम गौड़ को ज्ञापन सौंपते हुये किसानों के एमएलटी



वेयरहाउस में मूंग उड़द के रूके हुये भुगतान तत्काल करने की मांग रखी। ज्ञापन के दौरान भूराचार व किसानों के रूके भुगतान और खाद की कमी के कारण किसानों में भारी आक्रोश दिखा और प्रशासन व सरकार के खिलाफ जमकर नारेबाजी की।

सड़कों पर उतरे सैकड़ों ट्रैक्टर

भारतीय किसान संघ के नेतृत्व में सैकड़ों ट्रैक्टरों की किसान अधिकार रैली से प्रशासन की नींद उड़ी दिखी।



रातभर प्रशासन के आला अधिकारी किसान नेताओं से संपर्क करते रहे और ट्रैक्टर रैली शहर में न लाये इसका आग्रह करते दिखे। किसान संघ ने जिला प्रशासन को सहयोग का आश्वासन दिया और रैली मार्ग में प्रमुख चौराहों पर किसान संघ के पदाधिकारी यातायात में सहयोग करते देखे गये।

ये रहे शामिल

भारतीय किसान संघ के धरना प्रदर्शन व रैली में प्रमुख

रूप से अखिल भारतीय प्रचार प्रमुख राघवेंद्र सिंह पटेल, प्रांत महामंत्री प्रहलाद सिंह पटेल, प्रांत उपाध्यक्ष मोहन तिवारी, आलोक पटेल, जिलाध्यक्ष रामदास पटेल, जिला मंत्री धनंजय पटेल, सह मंत्री सुनील पटेल, संभाग उपाध्यक्ष दामोदर पटेल, तहसील अध्यक्ष वीरेंद्र साहू, रीतेश, पटेल, वीरेंद्र पटेल, धरम पटेल, भानू पटेल, शरद धुर्वे, लकी श्रॉवर, मनीष पटेल, राजकुमार पटेल, सुरेश पटेल, रामकृष्ण सोनी, आशीष पटेल सहित सैकड़ों की संख्या में गांवों के किसानों की उपस्थिति उल्लेखनीय रही।



संस्कारधानी में सुरों की भव्य संध्या, हेमंत बृजवासी की प्रस्तुति ने मोहा मन

एक शाम बंसी वाले के नाम...

हरिभूमि जबलपुर।

पंजाबी महासंघ, जबलपुर द्वारा प्रतिवर्षानुसार इस वर्ष भी एक शाम बंसी वाले के नाम भव्य सुर संध्या का आयोजन एमएलबी ग्राउंड में किया गया। इस आध्यात्मिक एवं सांस्कृतिक संध्या की मुख्य प्रस्तुति सुप्रसिद्ध भजन सम्राट हेमंत बृजवासी (वृंदावन) ने दी, जिनकी स्वर लहरियों ने समूचे वातावरण को कृष्णमय कर दिया। कार्यक्रम का शुभारंभ दीप प्रचलन से हुआ, जिसमें पूजनीय साध्वी ज्ञानेश्वरी दीदी जी, महापौर जगत बहादुर सिंह अन्नु, विधायक

अशोक रोहाणी, नगर निगम अध्यक्ष श्री रिंकुज विज, एवं राष्ट्रीय पंजाबी महासंघ के संरक्षक दीपक कपूर (भोपाल) प्रमुख रूप से उपस्थित रहे।

सुर संध्या की शुरुआत जबलपुर की ही बेटी व जी म्यूजिक (मुंबई) की गायिका प्रियंका श्रीवास्तव की सुंदर प्रस्तुति से हुई। इसके पश्चात देवी गीतों के प्रसिद्ध गायक नयन कपूर ने अपनी गायकी से श्रोताओं का मन मोह लिया। जैसे ही हेमंत बृजवासी मंच पर पहुंचे, उपस्थित हजारों श्रोताओं की भीड़ भजनों की रसधारा में डूब गई। सांझ की माला पे सिसरूं पी का नाम और मैं जानूं या वो

जाने जैसे लोकप्रिय भजनों ने पूरे वातावरण को भक्ति से सराबोर कर दिया। तालियों की गूंज और श्रद्धालु जनों की भावविभोर प्रतिक्रियाएं, कार्यक्रम की सफलता की साक्षी बनीं। इस अवसर पर पूजनीय जगदहुर राघव देवाचार्य जी, स्वामी गिरिशानंद जी, एवं स्वामी चैतन्यपुरी महाराज जी सहित अनेक संत-महात्मा भी उपस्थित थे। जबलपुरवासियों ने बड़ी संख्या में उपस्थिति दर्ज कर इस संध्या को ऐतिहासिक बना दिया।

कार्यक्रम को सफल बनाने में संस्था के पदाधिकारियों और कार्यकर्ताओं का विशेष योगदान रहा, जिनमें निखिल पाहवा

(कोषाध्यक्ष), अरविंद नैय्यर (सचिव), राजेश चंडोक (वरिष्ठ उपाध्यक्ष), विनीत भाटिया, सुरेश महाजन, नितिन भाटिया (प्रबंधक), कौशल सूरी (यूथ विंग प्रभारी), राकेश महाजन (वित्त प्रबंधक), दीपक लाल, धीरज सभरवाल, जोगेश भाटिया, नीता नारंग (महिला विंग अध्यक्ष), शैली अरोरा (कोषाध्यक्ष), निधि तनेजा (सचिव), एकता नैय्यर, राकेश विग, वरुण नैय्यर, शैलेन्द्र कपूर, किरण महहोत्रा, सतीश वर्मा, अतुल अरोरा, संजय चट्टा, इंजी. संजय अरोरा, रौनक सभरवाल, संजय भाटिया, दीपक चंडोक आदि शामिल हैं।

हिन्दू धर्म सेना ने प्रशासन को ज्ञापन सौंपकर चेताया

हरिभूमि जबलपुर।

हिन्दू धर्म सेना की महिला इकाई एवं विधि प्रकोष्ठ द्वारा दुर्गात्सव में गरबा महोत्सव के आयोजन को लेकर परम्परा संस्कृति और मर्यादा का आनिवार्य रूप से पालन कराने के संदर्भ में जिला एवं पुलिस प्रशासन को ज्ञापन सौंपकर मांगे रखी गईं।

कलेक्टर एसपी के नाम सौंपे गये ज्ञापन में कहा गया है की आयोजकों की जवाबदेही तय की जाए. साथ ही गरबा में किसी भी तरह की अमर्यादित या भौंडी संस्कृति को बर्दाश्त नहीं किया जाएगा. आधार कार्ड के आधार पर ही प्रवेश सुनिश्चित किया जाए. आयोजन में किसी भी गैर हिन्दू व्यक्ति के प्रवेश पर सख्ती से रोक लगाई जाए. आयोजन स्थल पर

गरबा के नाम पर अमर्यादा बर्दाश्त नहीं



संबंधित थाने की पुलिस बल की पर्याप्त तैनाती रखी जाए. अशोभनीय व फिल्मी गानों पर पूर्ण प्रतिबंध हो। प्रतिभागियों के वस्त्र पारंपरिक, सांस्कृतिक एवं मर्यादित हों। मर्यादा के उल्लंघन पर हिन्दू धर्म सेना द्वारा खुलकर विरोध किया जाएगा। इस अवसर पर हिन्दू धर्म सेना की महिला इकाई की श्रीमती

अन्नु सिंह, श्रीमती अभिलाषा सिंह, श्रीमती श्री तिवारी, श्रीमती मधु सिंह, श्रीमती अनुयाधा सिंह और विधि प्रकोष्ठ के एड ईश्वर सिंह, एड अमित उपाध्याय, एड अनिकेत पांडे, एड अभिषेक उपाध्याय, एड ऋषि चौकसे, सहित नीरज राजपूत, सौरभ रैकवार, छोटू शर्मा, राहुल महावार आदि उपस्थित रहे।

संगठनात्मक कार्यक्रमों को लेकर सांसद से की चर्चा



प्रशांत राय ने सांसद आशीष दुबे से अनुरोध किया कि वे संगठन के आगामी कार्यक्रमों में अपनी सहभागिता सुनिश्चित करें, जिससे पंचायत स्तर पर जनहित से जुड़े कार्यों को और अधिक गति मिल सके।

जबलपुर। सांसद आशीष दुबे के जन्मदिन के अवसर पर पंचायतीराज ग्राम प्रधान संगठन के राष्ट्रीय अध्यक्ष दयाराम राय (निवासी झांसी) ने शिष्टाचार मुलाकात कर उन्हें हार्दिक बधाई एवं शुभकामनाएं दीं। इस दौरान जबलपुर में प्रस्तावित संगठन के विभिन्न कार्यक्रमों पर भी विस्तार से चर्चा की गई। इस अवसर पर संगठन से जुड़े

जीव-आत्मा को श्राद्ध कर्म से मिलती है शांति पितृपक्ष में तर्पण व श्राद्ध का सिलसिला जारी

जबलपुर। पितर पक्ष में पितरों का तर्पण का सिलसिला जारी है। पितर पक्ष की आज दसवीं तिथि है। पूरे पितर पक्ष में अलग-अलग तिथियों में अलग-अलग तरह से स्वर्ग सिंधारने वालों का विशेष श्राद्ध किया जाता है। नवमी तिथि को महिलाओं का विशेष रूप से श्राद्ध किया जाता है। जिससे मातृरूप से मुक्ति मिलती है। इसी तरह दसवीं तिथि पर वैष्णवों और द्वादशी तिथि में संत-महात्माओं का श्राद्ध करने का विधान है। इन विशेष तिथियों में श्राद्ध करने से उनकी आत्मा को शांति मिलती है और मोक्ष की प्राप्ति होती है।



अमावस्या को होगी विदाई

ज्योतिषाचार्य पंडित पीएल गौतामाचार्य ने बताया कि अगामी 21 सितंबर को अमावस्या को पितरों की विदाई की जायेगी। इस दिन पितृमोक्ष अमावस्या में पितरों के निमित्त अंतिम पूजा होगी। उनसे सुख-समृद्धि की और आर्शावाद् की कामना करते हुये उन्हें विदा किया जायेगा।

एकादशी और द्वादशी का विशेष महत्व

ज्योतिषाचार्य पंडित पीएल गौतामाचार्य के मुताबिक शास्त्रों में एकादशी को वैष्णवों और द्वादशी को संत-महात्माओं और सन्यासियों का तर्पण करने का विधान बताया गया है। इन विशेष तिथियों में किये गये पिंडदान और तर्पण व श्राद्ध कर्म से जीव आत्मा को शांति मिलती है। श्राद्ध पक्ष में नवमी एकादशी और द्वादशी के साथ-साथ चतुर्दशी का भी महत्व है। इन तिथि में आग से जलने, पानी में डूबने, पेड़ से गिरने जैसे अकाल मृत्यु को प्राप्त हुये लोगों का श्राद्ध करने से उन्हें मोक्ष प्राप्त होता है।

नशा करने पैसे नहीं देने पर पीटा

जबलपुर। गोहलपुर थानान्तर्गत कृष्णा कालोनी त्रिमूर्ति नगर में कल सुबह लगभग 11 बजे एक युवक अपने पिता व भाई के साथ अपने घर के सामने वाले कमरे में बैठा था। तभी एक व्यक्ति आया और उससे नशे के लिए पांच सौ रूपए मांगने लगा। मना करने पर आरोपी ने युवक के साथ हाथ मुक्कों से मारपीट की। इस दौरान पिता व भाई के बीच बचाओं करने पर हमलावर जान से मारने की धमकी देते हुए भाग गया। गोहलपुर पुलिस ने बताया कि कृष्णा कालोनी त्रिमूर्ति नगर निवासी शांतनु तिवारी कल सुबह लगभग 11 बजे अपने भाई व पिता के साथ घर के सामने वाले कमरे में बैठा था तभी स्वीपर कालोनी चंडाल भाटा निवासी मनोज मलिक आया और उससे नशा करने पांच सौ रूपए मांगने लगा। मना करने पर आरोपी ने शांतनु के साथ हाथपायी कर गंभीर चोटें पहुंचायी। इस दौरान शांतनु के पिता ओम प्रकाश तिवारी व भाई चेतन के बीच बचाओ करने पर हमलावर जान से मारने की धमकी देते हुए भाग गया।

सड़क, बिजली, और स्वच्छता के कार्यों को कराया जायेगा चाकचौबंद : महापौर

जबलपुर। नवरात्रि पर्व पर की जाने वाली तैयारियों को लेकर आज महापौर जगत बहादुर सिंह अन्नु ने अधिकारियों के साथ मेराथन बैठक की। महापौर ने स्वास्थ्य विभाग, लोककर्म और विद्युत विभाग के अधिकारियों के साथ संयुक्त रूप से बैठक कर तैयारियों की समीक्षा की और सभी संबंधित अधिकारियों को हिदात देते हुए निर्देशित किया कि नवरात्रि पर्व पर श्रद्धालुओं को कोई भी परेशानी नहीं होनी चाहिए। इसके लिए नगरीय निकाय क्षेत्रों के सभी 79 वार्डों में पंचवर्क के कार्यों को गुणवत्ता के साथ कराने के साथ-साथ बिजली व्यवस्था और स्वच्छता के लिए विशेष अभियान चलाने के निर्देश दिये। उन्होंने समीक्षा बैठक में सभी संबंधितों को 24 घंटे अलर्ट रहकर कार्य करने के निर्देश दिये। उक्त कार्यों में कोई भी अधिकारी कर्मचारी लापरवाही न बरतें अन्यथा कार्यावली के लिए तैयार रहें। महापौर ने लोककर्म विभाग की समीक्षा करते हुए कहा कि जिन ठेकेदारों के द्वारा कार्यों को पूर्ण करने में हीलाहवाली तथा

निर्देशों को अन्वेलना की जा रही है, ऐसी स्थिति में निगम अपने स्तर से कोई ठोस उपाय करके कार्य कराये और कार्यों पर जो व्यय हो उस व्यय राशि को ठेकेदारों के देयकों से की जाये।

चलाया जाये। महापौर श्री अन्नु ने सड़कों की मरम्मत नवरात्रि पर्व प्रारंभ होने के पूर्व करार कर गड्ढा मुक्त करने अधिकारियों को निर्देश दिये। उन्होंने यह भी निर्देशित किया कि



महापौर ने सड़कों और चौराहों पर सफेद पेंट से पट्टे डालने के साथ-साथ कैट-आई लगाने के कार्यों को भी और गति प्रदान करने अधिकारियों को सख्त निर्देश दिये। महापौर ने अधिकारियों को निर्देशित किया कि पेयजल और प्रकाश व्यवस्था को और अधिक बेहतर करने के साथ-साथ सभी 79 वार्डों में स्वच्छता पखवाड़े के अंतर्गत विशेष स्वच्छता अभियान

शहर के सभी विसर्जन कुण्डों तथा उसके आस-पास के पट्टे मार्गों की भी मरम्मत कराई जाये, प्रकाश, सुरक्षा व्यवस्था तथा अन्य सभी आवश्यक व्यवस्थाएं भी अपने-अपने विभाग से संबंधित अधिकारी सुनिश्चित करें। बैठक में निगमाध्यक्ष रिंकुज विज, एम.आई.सी. सदस्य विवेकराम सोनकर, एवं संबंधित विभागीय प्रमुख आदि उपस्थित रहे।

रजनी ने फायरिंग में गोल्ड मेडल प्राप्त कर शासकीय कॉलेज का किया नाम रोशन

सिहोरा। शासक श्यामसुन्दर अगवाल स्नातकोत्तर महाविद्यालय में अंडर ऑफिसर रजनी कोरी के थल सैनिक कैप दिल्ली में पूर्ण कर वापस आने पर स्वागत कार्यक्रम प्राचार्य प्रो एम के श्रीवास्तव की अध्यक्षता तथा एन सी सी ऑफिसर डॉ. अर्चना नामदेव के मार्गदर्शन में किया गया। जिसमें मुख्य अतिथि सुबेदार मुकेश कुमार यादव, 5 हरियाणा बटालियन एवं ए आई सी टी एस सी इंचार्ज दिल्ली पी आई स्टाफ हवलदार पप्पू कुमार वन एम पी. सिग्नल कम्पनी, पिता संत लाल कोरी एवं माता सुनीता कोरी उपस्थित रही। रजनी द्वारा थल सैनिक कैप प्रकिया से संबंधित अनुभवों को सभी के साथ साझा किया गया कि उन्होंने बताया किस तरह कड़ी मेहनत लगान व परिश्रम के साथ निरंतर 6 कैप में 1.2 सेटी मीटर गुणित के साथ फायरिंग में महाविद्यालय का प्रतिनिधित्व कर फायरिंग में गोल्ड मेडल प्राप्त कर राष्ट्रीय स्तर पर दिल्ली में आयोजित थल सैनिक कैप 2025 में सहभागिता का अवसर प्राप्त हुआ। इस उपलब्धि का श्रेय रजनी ने कर्नल-अंकुर वशिष्ठ, वन एम पी. सिग्नल कम्पनी, सी.एच. एम. अमिल साहू, सुबेदार मोहन बहादुर थापा प्राचार्य, एन सी सी ऑफिसर डॉ अर्चना नामदेव एवं माता पिता को दिया गया।



एलिम्को में हिंदी पखवाड़ा का शुभारंभ



जबलपुर। औद्योगिक क्षेत्र रिखाई स्थित भारतीय कृत्रिम अंग निर्माण निगम (एलिम्को) में आज सोमवार को हिंदी दिवस पर कार्यक्रम आयोजित किया गया। इस अवसर पर हिन्दी दिवस पखवाड़ा का शुभारंभ भी किया गया। कार्यक्रम में उपस्थित भारतीय कृत्रिम अंग निर्माण निगम के अधिकारियों एवं कर्मचारियों ने केन्द्रीय गृह मंत्री श्री अमित शाह के संदेश का वाचन किया। कार्यक्रम में एलिम्को के प्रबंधक वी सी केशरवानी भी उपस्थित थे।

प्राथमिक स्वास्थ्य केंद्र में लगाई जाए सोनोग्राफी मशीन

बरेला। प्राथमिक स्वास्थ्य केंद्र में स्वास्थ्य सुविधाओं की बढ़ोतरी हेतु सोनोग्राफी मशीन लगाए जाने की मांग नगरवासियों ने क्षेत्रीय सांसद व विधायक से की है। स्थानीय ग्रामीणों का कहना है कि नगर एवं पर क्षेत्र की आबादी को सोनोग्राफी कराने हेतु जबलपुर स्थित विक्टोरिया और मेडिकल कॉलेज के चक्कर लगाने पड़ते हैं सोनोग्राफी कराने के चक्कर में गरीब गरीब आदमी को दिन दिन भर जबलपुर स्थित शासकीय चिकित्सालय के चक्कर एवं दिन भर की मजदूरी का नुकसान भी उठाना पड़ता है। सोनोग्राफी कराने हेतु आर्थिक रूप से सक्षम हितवाही प्राइवेट सेंटरों में सोनोग्राफी करवा लेता है वहीं दूसरी ओर गरीब आदमी सोनोग्राफी कराने के लिए दर दर की ठोकर खाता रहता है। नगर स्थित प्राथमिक स्वास्थ्य केंद्र में सोनोग्राफी की सुविधा हो जाने से क्षेत्र की गरीब आबादी को जबलपुर जाने के चक्कर से निजात मिल जायेगी वहीं दूसरी ओर प्राथमिक स्वास्थ्य केंद्र में डिर्लीवरी कराने हेतु आई महिलाओं को समस्या होने पर डॉक्टर द्वारा सोनोग्राफी कराने की सलाह दी जाती है तो उन्हें जबलपुर आने जाने में कठिनाइयों का सामना करना पड़ता है। स्वयं सेवा समिति, जागृति समाज कल्याण समिति, स्वतंत्र प्रतिभा मंच ने स्वास्थ्य सुविधाओं की बढ़ोतरी हेतु स्वास्थ्य केंद्र में सोनोग्राफी कराने की व्यवस्था की मांग की है।

एसएस कॉलेज में हिन्दी पखवाड़ा कार्यक्रम आयोजित

सिहोरा। शासकीय श्याम सुंदर अगवाल महाविद्यालय सिहोरा में भारतीय ज्ञान परंपरा के तत्वावधान में हिन्दी विभाग द्वारा आयोजित हिन्दी पखवाड़ा (साप्ताहिक)कार्यक्रम का आयोजन। प्राचार्य डॉ.मनोज श्रीवास्तव की अध्यक्षता में किया गया हिन्दी के अंतरराष्ट्रीय परिदृश्य संगोष्ठी के विषय पर प्राचार्य ने अपने उद्बोधन में कहा कि 'हिन्दी को सर्वप्रथम हमें आत्मसात करना चाहिए। और इन्हीं शब्दों के माध्यम से 'हिन्दी के अंतरराष्ट्रीय परिदृश्य के विभिन्न पक्षों पर प्रकाश डाला गया.कार्यक्रम संचालन डॉ.माया पारस सह.प्राध्यापक(हिन्दी) विभागा एवं डॉ.अजय कुमार सिंह ने किया.इस अवसर पर विद्यार्थियों ने बड़ी ही उत्साह के साथ इस कार्यक्रम में प्रतिभाग किया आभार प्रदर्शन अनिल राजपूत के द्वारा किया गया।

जिले में 32 केंद्रों पर होगा धान उपार्जन, किसानों का पंजीयन शुरु

जबलपुर। जिले में अग्रथन मूल्या पर धान उपार्जन के लिये किसानों की सुविधा को ध्यान में रखते हुये 32 केंद्र स्थापित किये गये हैं। पंजीयन केंद्र का निर्धारण जिला उपार्जन समिति की बैठक में किया गया है। जिले में धान उपार्जन हेतु किसानों के पंजीयन की प्रक्रिया आज 15 सितंबर से शुरू हो गई है। किसानों 10 अक्टूबर तक अपना पंजीयन करा सकेंगे। पंजीयन रविवार और शावकय अवकाश को छोड़कर सभी कार्य दिवसों पर किया जासगा। खरोंफ विपणन वर्ष 2025-26 हेतु किसानों के पंजीयन के लिये जिले में निर्धारित किये गये केंद्रों में आधारभूत तहसील के अंतर्गत कृषि उच्च मंडी स्थित सहकारी विपणन संस्था को, रेड्डी तहसील में सेवा सहकारी संस्था उमरिया सोनपुर को तथा कुंडम तहसील में वृहत्कार सेवा सहकारी संस्था बहराजी को पंजीयन केंद्र बनाया गया है। जबलपुर तहसील में स्थापित किये गये पंजीयन केंद्रों में सेवा सहकारी संस्था सिवनी, सेवा सहकारी संस्था मोहास, सेवा सहकारी संस्था सहजपुरी, सेवा सहकारी संस्था सुकरी, सेवा सहकारी संस्था पिंडरई एवं वृहत्कार सेवा सहकारी संस्था बरजी को शामिल है। पंजागर तहसील में वृहत्कार सेवा सहकारी संस्था नगना, वृहत्कार सेवा सहकारी संस्था सिमोह, वृहत्कार सेवा सहकारी संस्था कुशनेर पिपरिया एवं सेवा सहकारी संस्था विन्दापुर को पंजीयन केंद्र बनाया गया है। पाटन तहसील में स्थापित किये गये पंजीयन केंद्रों में वृहत्कार सेवा सहकारी संस्था सरीढ, वृहत्कार सेवा सहकारी समिति सहसन, वृहत्कार सेवा सहकारी संस्था लुहरी, वृहत्कार सेवा सहकारी

संस्था बोरिया, वृहत्कार सेवा सहकारी संस्था आरुआ एवं सेवा सहकारी संस्था कुंवरपुर शामिल हैं। मझौली तहसील में वृहत्कार सेवा सहकारी संस्था मझौली, सेवा सहकारी संस्था लखनपुरा एवं सेवा सहकारी संस्था लखनपुर को पंजीयन केंद्र बनाया गया है। शहपुरा तहसील में वृहत्कार सेवा सहकारी संस्था शहपुरा, वृहत्कार सेवा सहकारी संस्था धुसरी, वृहत्कार सेवा सहकारी संस्था सहजपुर, वृहत्कार सेवा सहकारी संस्था बिजौरी एवं सहकारी विपणन संस्था शहपुरा को तथा सिहोरा तहसील में वृहत्कार सेवा सहकारी संस्था सिहोरा, वृहत्कार सेवा सहकारी संस्था मद्गाववा, वृहत्कार सेवा सहकारी संस्था फनवाणी, सहकारी विपणन संस्था मर्या सिहोरा एवं सेवा सहकारी संस्था कछपुरा को पंजीयन को पंजीयन केंद्र बनाया गया है। कलेक्टर कार्यालय की खाद्य शाखा के अनुस्यार इन केंद्रों पर किसानों का पंजीयन नि:शुल्क किया जायेगा। किसान अपना पंजीयन एमपी किसान एप पर स्वयं के मोबाइल से घर बैठे भी करा सकते हैं अथवा ग्राम पंचायत कार्यालय में स्थापित सुविधा केन्द्र, जनपद पंचायत कार्यालयों में स्थापित सुविधा केन्द्र, तहसील कार्यालयों में स्थापित सुविधा केन्द्र तथा सहकारी समितियों या सहकारी विपणन संस्थाओं में जाकर भी अपना पंजीयन नि:शुल्क करा सकेंगे। जबकि, एमपी ऑनलाइन किसानों के मोबाइल से घर बैठे भी करा सकते हैं अथवा ग्राम पंचायत कार्यालय में स्थापित सुविधा केन्द्र, जनपद पंचायत कार्यालयों में स्थापित सुविधा केन्द्र, तहसील कार्यालयों में स्थापित सुविधा केन्द्र तथा सहकारी समितियों या सहकारी विपणन संस्थाओं में जाकर भी अपना पंजीयन नि:शुल्क करा सकेंगे। जबकि, एमपी ऑनलाइन किसानों के मोबाइल से घर बैठे भी करा सकते हैं अथवा ग्राम पंचायत कार्यालय में स्थापित सुविधा केन्द्र, जनपद पंचायत कार्यालयों में स्थापित सुविधा केन्द्र, तहसील कार्यालयों में स्थापित सुविधा केन्द्र तथा सहकारी समितियों या सहकारी विपणन संस्थाओं में जाकर भी अपना पंजीयन नि:शुल्क करा सकेंगे।

श्री चिंतामन कोरी- शिवनगर गड्ढा रेलवे क्रासिंग के पास निवासी श्री चिंतामन कोरी (75) का निधन हो गया। अंतिम संस्कार गुप्तेश्वर मोक्षधाम में किया गया। श्री वीरेंद्र कुमार श्रीवास्तव- टैगोर नगर पंचशौल नगर गौरीघाट रोड निवासी श्री वीरेंद्र कुमार श्रीवास्तव (77) का निधन हो गया। अंतिम संस्कार गौरीघाट मुक्तिधाम में संपन्न हुआ। सुश्री माधुरी शर्मा- द्वारका नगर लालमाटी निवासी श्री ओमकार नाथ शर्मा की पुत्री सुश्री माधुरी शर्मा (71) का निधन हो गया। अंतिम संस्कार करियापाथर श्मशान भूमि में किया गया। श्रीमती उर्मिला यादव- कैलाश शर्मा कम्पाउंड सदर निवासी श्री दूधनाथ यादव की धर्मपत्नी श्रीमती उर्मिला यादव (64) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती उमा चौधरी- चंडालभाटा चेरीताल निवासी श्री मनोज चौधरी की धर्मपत्नी श्रीमती उमा चौधरी (38) का निधन हो गया। अंतिम संस्कार माढ़ोताल मोक्षधाम में किया गया। श्री दिनेश कुमार उपाध्याय- आमनपुर मदनमहल निवासी श्री दिनेश कुमार उपाध्याय (83) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मुलिया साकेत-

बापू नगर प्रेमसागर झंडा चौक निवासी श्री नरबद साकेत की धर्मपत्नी श्रीमती मुलिया साकेत (90) का निधन हो गया। अंतिम संस्कार करियापाथर श्मशान भूमि में किया गया। श्री राजेंद्र सिंह राजपूत- गली नं. 3, त्रिमूर्ति नगर दमोहनाका निवासी श्री राजेंद्र सिंह राजपूत

निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती माया देव- जोन्सगंज विक्टोरिया अस्पताल के सामने निवासी श्री एनके देव की धर्मपत्नी श्रीमती माया देव (75) का निधन हो गया। अंतिम संस्कार गौरीघाट श्मशान भूमि में किया गया। श्री ओमकार दास- नर्मदा नगर नर्मदा रोड निवासी श्री ओमकार दास (56) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री जीवन पारस- सेठी नगर निवासी श्री जीवन पारस का निधन हो गया। अंतिम संस्कार गौरीघाट श्मशान भूमि में किया गया। श्री अशोक कुमार- चेरीताल हरदौल मंदिर के पास निवासी श्री अशोक कुमार (59) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सविता कछवाहा- तुलाराम चौक निवासी श्री राम गोपाल कछवाहा की धर्मपत्नी श्रीमती सविता कछवाहा (59) का निधन हो गया। अंतिम संस्कार गौरीघाट श्मशान भूमि में किया गया। (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शिवराज बंशकार- प्रेमसागर साहू मोहल्ला निवासी श्री परसू बंशकार के पुत्र श्री शिवराज बंशकार (18) का निधन हो गया। अंतिम संस्कार करियापाथर श्मशान भूमि में किया गया। श्री फूलचंद- बिलहरी मंडला रोड निवासी श्री फूलचंद (65) का

हरिभूमि विजी/शेक/उरावन, एमडी रम, पुष्पाति
संबंधी संदेश प्रकाशित कराने के लिए
480/ - विजय सड़क- 1000 से मी. - रंगीन - 400/-
480/ - विजय सड़क- 1000 से मी. - रंगीन - 1100/-
सम्पर्क करें विज्ञापन विभाग- 9303108294, 9407362160

आरोपी के कब्जे से मृतक की मोटर साइकिल बरामद

पुलिस ने पवई थाना क्षेत्र में हुये अंधे हत्याकाण्ड का किया खुलासा

आरोपी द्वारा हत्या कारित कर घटना छिपाने के उद्देश्य से मृतक के शव एवं मोटर साइकिल को जमीन में दफनाया था

पन्ना। पुलिस अधीक्षक पन्ना श्रीमती निवेदिता नायडू के निर्देशन, अतिरिक्त पुलिस अधीक्षक पन्ना सुश्री वंदना चौहान के मार्गदर्शन में पन्ना पुलिस द्वारा थाना पवई थाना में दर्ज अंधे हत्याकाण्ड का खुलासा किया जाकर मामले में 01 आरोपी को गिरफ्तार किया गया है। मामले में दिनांक 22/07/25 को थाना पवई में फरियादी रामप्यारे चौधरी निवासी ग्राम मुराड द्वारा रिपोर्ट दर्ज कराई गई कि उसका पुत्र राजकुमार चौधरी उम्र लगभग 30 वर्ष घर से बिना बताए कहीं चला गया है। रिपोर्ट पर थाना पवई में गुम इंसान क्रमांक 48/25 कायम किया जाकर जांच में लिया गया। जांच के दौरान थाना अमानगंज अंतर्गत जड़िया नाला के पास एक अज्ञात शव मिलने की सूचना प्राप्त हुई। मौके पर पुलिस टीम द्वारा मर्ग कार्यवाही उपरान्त मृतक के कपड़े एवं अन्य आधार पर शव की पहचान राजकुमार चौधरी के रूप में की गई। मामले में मर्ग कायम किया जाकर जांच में लिया गया। मामला संदेहास्पद प्रतीत होने से थाना प्रभारी पवई निरीक्षक त्रिवेन्द्र त्रिवेदी द्वारा घटना की विस्तृत जानकारी तत्काल वरिष्ठ पुलिस अधिकारियों को दी गई। पुलिस अधीक्षक पन्ना द्वारा मामले में बारीकी से जांच करने हेतु थाना



स्तर पर एक पुलिस टीम का गठन किया गया। मामले में पुलिस टीम द्वारा घटना स्थल का बारीकी से निरीक्षण किया गया एवं मृतक का पोस्टमार्टम करवाया गया। पी एम रिपोर्ट एवं घटना स्थल पर मिले साक्ष्य के आधार पर मामला हत्या का प्रतीत होने से मामले में अज्ञात आरोपी के विरुद्ध हत्या का अपराध कायम किया जाकर विवेचना में लिया गया। मामले में पुलिस टीम द्वारा तकनीकी साक्ष्यों का विश्लेषण किया गया। साथ ही मृतक के परिजनों एवं आसपास के ग्रामीणों से पूछताछ की गई। मामले में

एक संदेही व्यक्ति को चिन्हित किया जाकर पुलिस टीम द्वारा पुलिस सायबर सेल से मिली जानकारी अनुसार अपने मुखबिर तंत्र को सक्रिय किया गया। जिसके फलस्वरूप पुलिस टीम द्वारा मामले में चिन्हित व्यक्ति को पुलिस अधिरक्षा में लिया जाकर पूछताछ की गई। पूछताछ पर संदेही व्यक्ति द्वारा अपना नाम पता पुलिस टीम को बताया गया। पुलिस टीम द्वारा घटना के संबंध में कड़ाई से पूछताछ किये जाने पर संदेही द्वारा बताया गया कि मृतक मेरी पत्नी को लगातार परेशान कर रहा था। इसी

बात पर मैंने मृतक को मारने की योजना बनाई थी। दिनांक 23/07/25 को मैंने मृतक को फोन करके अपने गांव नयागांव बुलाकर रात में शराब व मांसाहार की पार्टी करने के बाद अपने एक साथी की मदद से मृतक राजकुमार चौधरी की गला दबाकर हत्या कर दी थी। मैंने घटना को छिपाने के लिये मृतक राजकुमार के शव को नाले के किनारे गड्ढा खोदकर दफना दिया था। मृतक की मोटरसाइकिल को भी कुछ दूर गड्ढा खोदकर छिपा दिया है। पुलिस टीम द्वारा आरोपी के बताये अनुसार मृतक की मोटर साइकिल बरामद की जाकर आरोपी को गिरफ्तार किया गया है। मामले के अन्य आरोपी को भी जल्दी ही गिरफ्तार किया जावेगा। मामले में विवेचना जारी है। **जप्त सामग्री** - पुलिस टीम द्वारा आरोपी के बताये अनुसार मृतक की मोटर साइकिल को बरामद किया गया है। गिरफ्तार आरोपी - पुलिस टीम द्वारा मामले में आरोपी सुखदास आदिवासी, निवासी ग्राम नयागांव थाना अमानगंज को गिरफ्तार किया गया है। **सराहनीय योगदान** - उक्त संपूर्ण कार्यवाही में थाना प्रभारी पवई निरीक्षक त्रिवेन्द्र त्रिवेदी, प्रधान आरक्षक गणेश सिंह, अनिल गर्ग, प्रधान आरक्षक चालक नागेंद्र, आर. प्रेम नारायण, महेश चौहान, एनआरएस गोपी, महेंद्र एवं पुलिस साइबर सेल टीम पन्ना का महत्वपूर्ण योगदान रहा। पुलिस अधीक्षक पन्ना द्वारा उपरोक्त पुलिस टीम को पुरस्कृत करने की घोषणा की गई है।

शराब पीकर डंपर चलाने वाले वाहन एवं बिना बीमा बस पर लगा जुर्माना

सिवनी। पुलिस मुख्यालय के आदेश अनुसार पुलिस अधीक्षक श्री सुनील मेहता के मार्गदर्शन में एवं अतिरिक्त पुलिस अधीक्षक श्री दीपक मिश्रा के निर्देशन में यातायात पुलिस सिवनी द्वारा विशेष अभियान चलाया जा रहा है। थाने के चैकिंग दल द्वारा चैकिंग के दौरान वाहन क्रमांक MP22 H 1502 को चेक करने पर पाया कि चालक शराब के नशे में है, जिसका ब्रेथ एनालाइजर मशीन से टेस्ट करने पर शराब का सेवन करने के पुष्टि होने पर मोटर व्हीकल एक्ट के तहत कार्रवाई करते हुए चालान न्यायालय में पेश किया गया जिस पर माननीय न्यायालय द्वारा 10000-00 रुपए का जुर्माना किया गया। साथ ही स्कूल बस क्रमांक MP22 ZD 6753 को चेक करने पर वाहन का बीमा न होना पाया गया जिस पर 3000-00 रुपए का जुर्माना लगाया गया यातायात पुलिस सिवनी द्वारा दिनांक 13/09/25 को 35 वाहनों पर कार्यवाही करते हुए 26600-00 रुपए का जुर्माना किया गया। शराब पीकर वाहन चलाने वाले वाहन चालकों के विरुद्ध लाइसेंस निलंबन की कार्रवाई हेतु पत्र अतिरिक्त क्षेत्रीय परिवहन अधिकारी सिवनी को भी प्रेषित किया जाएगा।

संचालक को करीब 1 लाख रुपए की क्षति, दर्ज करवाई एफआईआर रेस्टोरेट में अज्ञात ने लगाई आग

हरिभूमि न्यूज कंटर्गी। कंटर्गी से बोनकड़ा मुख्य सड़क मार्ग पर स्थित नाईट फेमिली रेस्टोरेट में किसी अज्ञात शरारती तत्व ने पेट्रोल डालकर आग लगा दी, जिससे रेस्टोरेट संचालक को करीब 01 लाख रुपए की क्षति पहुंची है। संचालक ने कंटर्गी थाने में अज्ञात आरोपी के खिलाफ एफआईआर दर्ज करवाई है। रेस्टोरेट संचालक को जिस व्यक्ति पर घटना को अंजाम देने का संदेह है उसके द्वारा संदेही का भी नाम पुलिस को बताया गया है। यह पूरी घटना 13 सितंबर की है। सोमवार को रेस्टोरेट संचालक राजू मासुरकर ने बताया कि 13 सितंबर की रात्रि तकरीबन 11 बजे वह रेस्टोरेट बंद कर अपने घर चले गए, दूसरे दिन आकर जब रेस्टोरेट खोला तो भीतर का दृश्य देखकर हॉश ही उड़ गए। राजू ने बताया कि शरारती तत्वों ने एग्जस्ट फैन की जगह से रेस्टोरेट में पेट्रोल डाला और फिर आग लगा दी, जिससे रेस्टोरेट में रखा काउंटर, बिजली के उपकरण, कुछ



नगदी रकम सब कुछ जलकर बर्बाद हो गया। उन्होंने बताया कि गनीमत की बात यह रही कि कीचन के सिलेंडर में धमाका नहीं हुआ वरना बड़ा हादसा हो सकता था। शहर के बाद स्थित रेस्टोरेट के पास पहले एक किराना दुकान में चोरी की वारदात भी हो चुकी है ऐसे में दुकानदारों में भय का माहौल बना हुआ है।

सोनेवानी चौकी अंतर्गत ग्राम कसंगी का मामला दोस्तों के साथ तालाब में नहाने के दौरान डूबा बालक, हुई मौत

हरिभूमि न्यूज बालाघाट।

बालाघाट के हट्टा थाना क्षेत्र के कसंगी में एक दर्दनाक घटना सामने आई है। दोपहर के समय दोस्तों के साथ तालाब में नहाने गए 9 वर्षीय अंकित की डूबने से मौत हो गई। अंकित दौलत अड़मे का बेटा था। अंकित अपने तीन दोस्तों के साथ गांव के तालाब में नहाने गया था। नहाते समय वह गहरे पानी में चला गया और डूब गया। घटना से घबराए उसके दोस्त चुपचाप अपने घर लौट आए। उन्होंने किसी को घटना की जानकारी नहीं दी। जब अंकित घर नहीं लौटा तो

परिजनों ने उसकी तलाश शुरू की। परिजनों ने जब उसके दोस्तों से पूछताछ की, तब उन्होंने तालाब में डूबने की बात बताई। शाम 5 बजे परिजनों को यह जानकारी मिली। सूचना मिलते ही हट्टा पुलिस मौके पर पहुंची। पुलिस ने तालाब से अंकित का शव बरामद किया। पंचनामा कार्यवाही के बाद शव को पोस्टमार्टम के लिए जिला अस्पताल भेजा गया। हट्टा पुलिस ने मर्ग कायम कर मामले की जांच शुरू कर दी है।



आवारा गौवंश को लेकर हुआ विवाद, मारपीट में युवक घायल

रोवा। जिले के सिरमौर थाना क्षेत्र अंतर्गत उमरी मोड़ के पास बीती रात आवारा गौवंश को लेकर दो पक्षों के बीच हुए विवाद ने हिंसक रूप ले लिया। कहासुनी के बाद मारपीट की स्थिति बन गई, जिसमें एक युवक गंभीर रूप से घायल हो गया। घायल युवक को उपचार के लिए अस्पताल में भर्ती कराया गया है। पुलिस ने मामला दर्ज कर जांच शुरू कर दी है। प्राप्त जानकारी के अनुसार, प्रवीण सिंह (36 वर्ष), निवासी ग्राम पल्हान थाना बैकुण्ठपुर शनिवार रात लगभग 9 बजे अपने भाई विनोद सिंह, अमित सिंह और अनुपम शुक्ला के साथ बंदरवां गौतमान से पल्हान लौट रहे थे। जब वे उमरी मोड़ के पास पहुंचे, तो वहां उन्हें गौरव गुप्ता, स्वप्निल सोनी, अंशु सिंह और उनके अन्य साथी मवेशियों के झुंड के साथ आते हुए मिले। बताया जा रहा है कि उक्त युवक मवेशियों को रास्ते से होकर खेतों की दिशा में ले जा रहे थे। इसी बात को लेकर दोनों पक्षों में विवाद शुरू हो गया। प्रवीण सिंह ने आरोप लगाया कि उन्होंने मवेशी छोड़ने से मना किया और कहा कि इससे खेतों को नुकसान होगा, जिस पर सामने वाले पक्ष ने पहले गाली-गलौज की और फिर लाठी-डंडों से हमला कर दिया। प्रवीण सिंह को सिर में चोट आई है और अन्य लोगों को भी हल्की चोटें लगी हैं। शेरगुल सुबकर प्रवीण के भाई विनोद सिंह, अमित सिंह, अनुपम शुक्ला और गांव के अन्य लोग मौके पर पहुंचे और बीच-बचाव करने की कोशिश की। इसके बाद आरोपित जान से मारने की धमकी देते हुए मौके से फरार हो गए। बीडटका की सूचना तत्काल सिरमौर थाना पुलिस को दी गई, जहां पीड़ित पक्ष की ओर से मामला दर्ज कराया गया है। पुलिस ने प्रकरण दर्ज कर जांच शुरू कर दी है।

जिला अस्पताल से फरार हुए कुख्यात अपराधी रविन्द्र सिंह को पुलिस गिरफ्त में

छतरपुर। गत 9 सितंबर को जिला अस्पताल के कैदी वार्ड से फरार हुए कुख्यात अपराधी रविन्द्र सिंह को बीती रात पुलिस टीम ने एक बार फिर से गिरफ्तार कर लिया। पुलिस का कहना है कि फरार होने में आरोपी का कुल 6 लोगों ने साथ दिया था, उनमें से तीन को गिरफ्तार कर लिया गया है, जबकि अन्य तीन की तलाश अभी जारी है। पुलिस ने आरोपी को ओरछा रोड थाना क्षेत्र में पनौठा के जंगलों से गिरफ्तार करने का दावा किया है, लेकिन दूसरी ओर वहां है कि पुलिस के दबाव में आकर आरोपी ने सरेंडर किया है। बहरहाल जो भी हो लेकिन रविन्द्र सिंह का गिरफ्तार होना पुलिस के लिए राहत की खबर है। सोमवार की शाम को पुलिस लाइन के कॉन्फ्रेंस हॉल में पुलिस अधीक्षक द्वारा अब तक हुई कार्रवाई की विस्तृत जानकारी मीडिया को दी गई। पुलिस अधीक्षक अगम जैन ने बताया कि गत 9 सितंबर को कुख्यात अपराधी रविन्द्र सिंह छतरपुर जिला अस्पताल के कैदी वार्ड से पुलिसकर्मियों को चकमा देकर फरार हो गया था। इस दौरान आरोपी ने एक पुलिसकर्मी की राइफल भी चुरा ली थी। आरोपी के फरार होने के बाद सागर आईजी श्रीमती हिमाली खन्ना ने रविन्द्र सिंह की गिरफ्तारी पर 30,000 रुपये का इनाम घोषित किया था। साथ ही मामले की गंभीरता को देखते हुए 25 सदस्यीय विशेष जांच टीम (एसआईटी) गठित की थी, जो उसी दिन से लगातार तलाशी अभियान चला रही थी। एसपी श्री जैन के मुताबिक ग्राम देरी निवासी रविन्द्र सिंह परिवार को पुलिस टीम ने रविन्द्र की रात करीब 11 बजे पनौठा के पास जंगल में घेराबंदी कर पकड़ा और उसके कब्जे से चोरी की राइफल बंदूक (पुलिस वेपन), तीन मोबाइल फोन और स्टैंडर्ड बाइक बरामद की। एसपी ने बताया कि रविन्द्र सिंह को गजाने में 6 लोगों ने सहयोग किया था, जिनमें छतरपुर के नानी अपराधी जयपू उर्फ जाफिर खान, अश्वनी सक्सेना, दीपक परिहार के अलावा चंद्रशेखर उर्फ गोलू पुत्र विष्णु, अनुपम निवासी ग्राम देरी, प्रवीण सिंह पुत्र जयपाल सिंह चंदेल निवासी ग्राम खीर महेरों और अंगद सिंह पुत्र रघुवीर सिंह सिंघौनिया निवासी ग्राम ललौली शामिल हैं। एसपी के मुताबिक उक्त सह आरोपियों में से चंद्रशेखर, प्रवीण और अंगद सिंह को गिरफ्तार कर लिया गया है, जबकि जयपू, अश्वनी और दीपक की तलाश अभी जारी है। एसपी अगम जैन ने कहा कि यह गिरफ्तारी पुलिस की सतर्कता और टीमवर्क का परिणाम है। आरोपी को जल्द ही न्यायालय में पेश किया जाएगा, और चोरी की राइफल के मामले में अतिरिक्त कार्रवाई की जाएगी।

राहगीरों को लूटने वाले दो लुटेरों को पुलिस ने दबोचा

11 हजार नकद, हथियार और मोबाइल बरामद

बमीठा। थाना क्षेत्र के मड़तला रेलवे ब्रिज के पास पिछले दिनों हुई लूट की घटना का पुलिस ने खुलासा करते हुए दो लुटेरों को गिरफ्तार किया है। लुटेरों के कब्जे से 11 हजार रुपये नकद, दो मोबाइल फोन, अवैध देशी शराब, अपाचे मोटरसाइकिल और एक स्नैचिंग का मोबाइल फोन बरामद किया गया। पकड़े गए आरोपियों में से एक लिस्टेड गुंडा है और खिलाफ 8 अपराध पहले से दर्ज हैं। प्राप्त जानकारी के मुताबिक मड़तला रेलवे ब्रिज के पास आरोपियों ने फरियादी और उसके साथी से मोबाइल फोन व नगद राशि लूटी थी, जिसकी रिपोर्ट पर पुलिस ने भारतीय न्याय संहिता की धाराओं में मामला दर्ज किया था। पुलिस टीम ने घटनास्थल का निरीक्षण कर मुखबिरों को सक्रिय किया और संदिग्धों की सूचना एकत्र की। जांच में दो आरोपी नितिन उर्फ राजा पुत्र अरविंद पांडेय निवासी ग्राम गढ़ा और नीरज पुत्र रामस्वरूप कुशवाहा निवासी दरसईपुरा पर संदेह हुआ, जिसके चलते उनसे पूछताछ की गई। पूछताछ में दोनों ने लूट और मोबाइल स्नैचिंग की घटनाएं स्वीकार कीं। दोनों के कब्जे से लूटे गए



11 हजार रुपये नकद, दो मोबाइल फोन, घटना में प्रयुक्त देशी कट्टा, अपाचे मोटरसाइकिल और राशनगर स्नैचिंग का मोबाइल फोन बरामद किया गया। आरोपी नितिन उर्फ राजा पांडेय होने के खिलाफ लूट, चोरी, बलावा, अवैध हथियार और अवैध वस्तु जैसे 8 अपराध दर्ज हैं, जबकि नीरज कुशवाहा पर लूट व मारपीट के 2 मामले हैं। एसडीओपी खजुराहो मनमोहन सिंह बघेल के मार्गदर्शन में थाना प्रभारी आशुतोष श्रीत्रिय, उपनिरीक्षक हरदेव सिंह, प्रधान आरक्षक राम कृपाल, सुरविंद सिंगरौल, राजेश पटेल, आरक्षक उदयवीर, भानु पटेल और शैलेंद्र सिंह की टीम ने कार्रवाई की। दोनों आरोपियों को न्यायालय में पेश किया जा रहा है।

पशु प्रेमी पर डंडों से हमला, वीडियो वायरल
कुत्ते को बचाने पर हुआ विवाद, मामला दर्ज



छतरपुर। बीती रात शहर के हटवारा इलाके में एक पशु प्रेमी पर दो लोगों ने हमला कर दिया, जिसका वीडियो सोशल मीडिया पर वायरल हो रहा है। विवाद तब शुरू हुआ जब पीड़ित पशु प्रेमी एक कुत्ते को पिटाई से बचाने का प्रयास कर रहा था। फिलहाल कोतवाली पुलिस ने वायरल वीडियो को संज्ञान में लेकर मामला दर्ज करते हुए विवेचना शुरू की है। प्राप्त जानकारी के अनुसार रविवार देर रात कोतवाली थाना क्षेत्र के मंला जलविहार से गुब्बारे बेचकर लौट रहे 60 वर्षीय रामकिशोर राजपूत निवासी सीताराम कॉलोनी पर हटवारा के पास एक कुत्ते ने हमला कर दिया था और अपने बचाव में रामकिशोर कुत्तों को पत्थर मार रहा था। कुत्ते को पिटाता देख स्थानीय पशु प्रेमी बल्लू चौरसिया ने रामकिशोर को रोका और इसके साथ विवाद करने लगे। वाद-विवाद इतना बढ़ा कि बात मारपीट तक जा पहुंची। वायरल वीडियो में दिख रहा है कि प्रशांत और सिद्धार्थ मिलकर पशु प्रेमी बल्लू चौरसिया को पीट रहे हैं। कोतवाली थाना प्रभारी रामवलदा दोगी ने बताया कि प्रकरण में एक व्यक्ति पर अमानद दर्ज कर, विवेचना की जा रही है।

पति-पत्नी का एक ही चिता में हुआ अंतिम संस्कार, पुत्र ने दी मुखाग्नि एसआईटी कर रही बिसेन दंपति की हत्या की जांच

हरिभूमि न्यूज कंटर्गी।

बालाघाट जिले के कंटर्गी थाना क्षेत्र के मोहगांव के बिसेन दंपति की निर्मम हत्या की जांच के लिए एसआईटी का गठन किया गया है, इस विशेष जांच दल में 09 सदस्य शामिल हैं। शनिवार-रविवार की दरमियानी रात्रि बिसेन दंपति व्यवसायी हेमद बिसेन और उनकी धर्मपत्नी योगिता बिसेन की अज्ञात आरोपियों ने कथित तौर पर उन्हीं के घर में घुसकर निर्मम हत्या कर दी है। दोनों के शव रविवार की सुबह साढ़े 08 बजे बेडरूम में खून से लथपथ मिले थे, इस पूरी घटना से क्षेत्र भर में सनसनी फैली हुई है यह कोई बिसेन दंपति की हत्या किसने की, क्यों की यही जानना चाहता है। मगर, पुलिस को घटना के 24 घंटे बाद भी हत्यारों का कोई सुराग नहीं मिला है। सोमवार बिसेन दंपति का गांव में ही अंतिम संस्कार किया गया दोनों के शवों के लिए एक ही चिता बनाई गई थी। पुत्र वशिष्ठ ने अपने माता-पिता को मुखाग्नि दी, इस दौरान बड़ी संख्या में ग्रामीणजन, नाते-रिश्तेदार और राजनीतिक दलों के नेता शामिल हुए। बिसेन दंपति की हत्या की जांच एसआईटी को सौंपी गई, वहीं सोमवार को पुलिस अधीक्षक आदित्य मिश्रा फिर एक बार मोहगांव पहुंचे, उन्होंने परिवार के प्रत्येक सदस्य से अलग-अलग



बातचीत कर उनके कथन दर्ज करवाए है। एसपी ने उन सभी सदस्यों के कथन दर्ज करवाए जो घटना वाली रात्रि को घर पर मौजूद थे, वहीं एफएसएल की टीम ने भी फिर से मौका-ए-वारदात की सूक्ष्मता से जांच की। पुलिस सूत्रों की मानें तो एफएसएल को भी कोई सबूत हाथ नहीं लगा, मृतक के बड़े भाई ईश्वरी प्रसाद बिसेन और करण बिसेन बताते हैं घटना के बाद से हेमन्द के गले की सोने की चैन, योगिता का एक सोने का हार और कुछ अन्य सोने के जेवरात गायब है। नकदी रकम के गायब होने की वह पुष्टि तो नहीं करते लेकिन गायब होने अनुमान लगा रहे हैं। गौरतलब हो कि पुलिस अधीक्षक रविवार को भी करीब 3 घंटे तक घटनास्थल पर मौजूद थे, वहीं सोमवार को भी करीब 02 बजे वह मोहगांव आ गए थे और शाम 06 बजे तक अपने समक्ष ही उन्होंने पीड़ित परिवार के कथन दर्ज करवाए हैं। पुलिस के लिए यह हत्या बहुत बड़ी गुत्थी बन चुकी है, सूत्रों की मानें तो पुलिस को अब तक हत्यारों के घर में एंटी के कोई साक्ष्य नहीं मिल पाए

ससुर पर चाकू से हमला करने वाला आरोपी गिरफ्तार

शहडोल। पारिवारिक विवाद ने खूनखराबे का रूप ले लिया। दामाद ने अपने ही ससुर पर जानलेवा हमला कर दिया। घटना में घायल ससुर की जान बाल-बाल बची। पुलिस ने आरोपी को गिरफ्तार कर जेल भेज दिया है। जानकारी के मुताबिक, 12 सितंबर की रात करीब 9 बजे फरियादी गुड्डा रजक पिता स्व. गयादीन रजक उम्र 50 वर्ष निवासी वार्ड क्रमांक 15-17, रजा मोहल्ला धनपुरी ने रिपोर्ट दर्ज कराई थी कि उसका दामाद सूरज उर्फ संतमान रजक अपने छोटे भाई रौनक रजक के साथ घर में घुस आया और जान से मारने की नीयत से चाकू से हमला कर दिया। इस हमले में फरियादी के सिर, गर्दन और सीने पर गंभीर चोटें आईं। हमले के बाद दोनों आरोपी मौके से फरार हो गए और फरियादी को जान से मारने की धमकी भी दी। मामले की गंभीरता को देखते हुए थाना धनपुरी पुलिस ने तत्काल अपराध दर्ज कर विवेचना शुरू की। जांच के दौरान तकनीकी साक्ष्यों और मुखबिर की सूचना के आधार पर 14 सितंबर को पुलिस ने आरोपी सूरज उर्फ संतमान रजक पिता स्व. झूरी रजक उम्र 26 वर्ष निवासी शहडोल को सिंहपुर रोड स्थित एफसीआई गोदाम के पास से गिरफ्तार कर लिया। पुलिस ने आरोपी के कब्जे से घटना में प्रयुक्त लोहे का चाकू, मोटरसाइकिल और मोबाइल फोन बरामद किए हैं। आरोपी को गिरफ्तार कर न्यायालय में पेश किया गया, जहां से उसे जेल भेज दिया गया। इस कार्रवाई में थाना प्रभारी धनपुरी निरीक्षक खेम सिंह पेन्नेरी के नेतृत्व में सहायक उप निरीक्षक भूपेंद्र सिंह, प्रधान आरक्षक दिनेश सिंह, आरक्षक अमित सिंह, राजेश शर्मा, गुलाब, थाना कोतवाली से सहायक उप निरीक्षक रजनीश तिवारी, प्रधान आरक्षक कैलाश प्रजापति तथा साइबर सेल से सत्य प्रकाश मिश्रा की अहम भूमिका रही।



खबर संक्षेप

गोविंदगंज रामलीला का मुकुट पूजन चल समारोह आज

जबलपुर। मध्य भारत की सबसे प्राचीन रामलीला श्री गोविंदगंज रामलीला समिति का 18 दिवसीय रामलीला अनुष्ठान का शुभारंभ आज 16 सितंबर को मुकुट पूजन के साथ होगा। समिति के अध्यक्ष पं. अनिल तिवारी ने बताया कि आज मंगलवार को शाम 07 बजे प्रथम नागरिक महापौर जगत बहादुर सिंह अन्नू भगवान के श्री मुकुटों का पूजन अर्चन कर शोभायात्रा का श्रीगणेश करेंगे। शोभायात्रा रामलीला मंदिर से प्रारंभ होकर गुडहाई, कोतवाली, कमानिया, फुहारा, बड़े महावीर, पांडे चौक, दीक्षितपुरा होते हुए वापस रामलीला प्रांगण पहुंचकर संपन्न होगी। शोभायात्रा में संत, महात्मा, कीर्तन भजन मंडली, दुलदुल घोड़ी सहित झांकियां शामिल होंगी। समिति सदस्यों ने सभी श्रद्धालुओं से उपस्थित होकर दर्शन लाभ लेने की अपील की है।

समरसता संगठन द्वारा विश्वकर्मा पूजन समारोह आज

जबलपुर। समरसता सेवा संगठन के अध्यक्ष संदीप जैन ने बताया कि प्रति वर्षानुसार इस वर्ष भी सब सबको जाने, सब सबको माने अभियान के अंतर्गत समरसता सेवा संगठन द्वारा भगवान विश्वकर्मा पूजन दिवस के अवसर पर समारोह 16 सितंबर, मंगलवार को अपराह्न 03:30 बजे से अग्रवाल धर्मशाला, साकेत धाम के पास, ग्वारीघाट जबलपुर में आयोजित है।

अंजुमन इस्लामिया का 149वां स्थापना दिवस आज

जबलपुर। प्रदेश व नगर की प्राचीनतम शैक्षणिक संस्थाओं में से एक अंजुमन इस्लामिया वक्फ अपना 149वां स्थापना दिवस 16 सितंबर को मना रही है। शिक्षा के क्षेत्र में अनेक विद्यार्थियों को समाज के विभिन्न उच्च पदों तक पहुंचाने वाली इस संस्थान के संस्थापकों के इससे सवाब के लिए विभिन्न शाखाओं में कुरआन ख्वानी का आयोजन किया गया है।

शराब पीने रूपए नहीं देने पर चाकू मारा

जबलपुर। गोहलपुर थानान्तर्गत गाजी नगर में कल एक होटल में बैठे युवक से एक बदमाश ने शराब पीने पांच सौ रूपए की मांग की रूपए देने से मना करने पर आरोपी गाली गलौज करने लगा। गालियां देने से मना करने पर बदमाश ने युवक पर चाकू से हमला कर हाथ एवं जांघ में चोट पहुंचाई। बाद में जान से मारने की धमकी देते हुए भाग गया। गोहलपुर पुलिस ने बताया कि गाजी नगर निवासी गड्डू अंसारी कल दोपहर लगभग ढाई बजे गाजी नगर में मम्मा होटल में बैठा था। तभी उसकी पहचान का आदिल व सनी आया और उससे शराब पीने पांच सौ रूपए मानने लगा मना करने पर आदिल गाली गलौज करने लगा गालियां देने से मना कर पर उसने गड्डू पर चाकू से हमला कर गंभीर रूप से घायल कर दिया।



बच्चों को बुद्धधर्म का ज्ञान होना चाहिए : यशजी

जबलपुर। बोधिसत्व महाविहार संघ घमापुर में बौद्ध विहार संघ एवं बौद्ध विहार महिला मंडल के तत्वावधान में 67वें दिन वर्षावास में अंतर्राष्ट्रीय ख्याति प्राप्त भन्ते यशजी का श्रीलंका से घमापुर बौद्ध विहार जबलपुर आगमन हुआ। भन्ते यशजी ने विश्वगुरु तथागत गौतम बुद्ध की प्रतिमा और डॉ. बाबा साहेब आम्बेडकर प्रतिमा पर मोमबत्ती, अगरबत्ती प्रज्वलित कर पुष्प अर्पित किए। इस अवसर पर माधुरी एवं सविता लोखंडे, प्रमोद वासखेड, राजेश जनबन्धु ने भन्ते यशजी का पुष्पगुच्छ से स्वागत किया। यशजी ने तथागत बुद्ध की ध्यान एवं धम्मदेशना में कहा कि उपासक, उपासिकाओं को भगवान बुद्ध की चार जगह की धम्मयात्रा करना चाहिए, बच्चों को बुद्धधर्म का ज्ञान होना चाहिए और बच्चों को अच्छी शिक्षा देना चाहिए। उन्होंने 67वें दिन वर्षावास पर उपासक, उपासिकाओं को मंगल आशीर्वाद दिया। कार्यक्रम में राजेश जनबन्धु, सिद्धार्थ उरकुडे, आशीष गजभिये, नितिन गजभिये, रामकृष्ण काबले, उज्ज्वल सूर्यवंशी, वंदना मेथ्राम, पूर्णिमा वानखेडे, हर्षिका गोलाइत, आश्वनी चाटे, माधुरी गजभिये, सुचित्रा भोवते, सविता लोखंडे, कविता सहारे, शोभा गोटकर सहित समिति के सदस्य उपस्थित रहे।

पुरानी जगदम्बा कॉलोनी में श्रद्धा और भक्ति के साथ संपन्न हुई श्रीमद् भागवत कथा

सच्ची मित्रता के प्रतीक हैं श्रीकृष्ण-सुदामा : सुरेंद्र शास्त्री

जबलपुर। भगवान श्रीकृष्ण और सुदामा की मित्रता युगों-युगों से समाज के लिए प्रेरणा स्रोत रही है। यह मित्रता हमें सिखाती है कि सच्चे रिश्ते धन-दौलत, पद या प्रतिष्ठा के आधार पर नहीं, बल्कि प्रेम, विश्वास और निष्ठा पर टिके होते हैं। लक्ष्मीपति होते हुए भी श्रीकृष्ण ने सुदामा जैसे निर्धन ब्राह्मण से मित्रता निभाकर संसार को यह अद्वितीय संदेश दिया कि मित्रता का आधार केवल भावनाओं की पवित्रता है। यही कारण है कि आज भी श्रीकृष्ण-सुदामा की कथा सच्ची मित्रता का प्रतीक मानी जाती है।

इन्हीं प्रेरणादायी प्रसंगों को प्रसिद्ध कथा वाचक सुरेंद्र कृष्ण शास्त्री महाराज, संस्थापक मां दक्षिणेश्वरी धाम तथा शिव मंदिर कचनार सिटी बड़े शंकर जी के मुख्य आचार्य ने पुरानी जगदम्बा कॉलोनी में आयोजित श्रीमद् भागवत कथा में प्रस्तुत किया।

भागवत कथा का आध्यात्मिक संदेश

शास्त्री जी ने व्यास पीठ से प्रवचन देते हुए कहा कि भागवत महापुराण केवल धार्मिक ग्रंथ ही नहीं, बल्कि मानव जीवन को दिशा देने



वाला शाश्वत मार्गदर्शक है। इसमें वर्णित प्रसंग हमें जीवन के विभिन्न पहलुओं को समझने की प्रेरणा देते हैं। उन्होंने विशेष रूप से श्रीकृष्ण-सुदामा मिलन की कथा का उल्लेख करते हुए बताया कि सच्चा मित्र वही है, जो बिना किसी स्वार्थ के हर परिस्थिति में साथ कड़ा हो। कथा के दौरान परीक्षित मोक्ष सहित भागवत के कई महत्वपूर्ण प्रसंगों का विस्तार

से वर्णन हुआ। सात दिवसीय यह भागवत कथा भक्ति-भाव, भजन और प्रवचनों की मधुर लहरियों के बीच संपन्न हुई।

पूजन और आयोजन-

समापन अवसर पर पूजन कार्य संजय उपाध्याय और अमित उपाध्याय द्वारा संपन्न कराया गया। यह कथा स्व. वायक शर्मा की

मवतों की सहभागिता-

कार्यक्रम में श्रद्धालुओं का अपार उत्साह और आस्था देखने को मिली। कथा श्रवण करने वालों में शरद शर्मा, अभय शर्मा, नवनीता शर्मा, रानू शर्मा, प्रभव, शांतनु, शिवा विश्वकर्मा, शिवम, रिया, प्रिंसी सहित बड़ी संख्या में भक्तजन उपस्थित रहे।

भक्ति और मित्रता का संगम-

भागवत कथा के समापन पर वातावरण भक्ति रस से सराबोर हो उठा। उपस्थित श्रद्धालुओं ने शास्त्री जी के प्रवचनों से जीवन के सच्चे मूल्यों को आत्मसात करने का संकल्प लिया। कथा का मुख्य संदेश यही रहा कि जैसे श्रीकृष्ण ने सुदामा के साथ अपनी मित्रता निभाई, वैसे ही हमें भी जीवन में एक सच्चे और निःस्वार्थ मित्र को महत्व देना चाहिए।

स्मृति में आयोजित की गई थी। व्यास पीठ का पूजन श्रद्धा भाव से सरला शर्मा और रश्मि शर्मा ने किया।



डॉ. सलमा जमाल महोबा बुन्देलखंड में सम्मानित

जबलपुर। प्रख्यात सुप्रसिद्ध कवयित्री/ कथाकार डॉ. सलमा जमाल जो कुलपहाड़ में जन्मी, जिनकी ससुराल महोबा और कर्म भूमि जबलपुर, को बुन्देलखंड में सम्मानित किया गया। यह साहित्य जगत का प्रखर नाम है, जो विदेशों में भी हिंदी साहित्य का अनेक बार परचम लहरा चुकी हैं, वे किसी परिचय की मोहताज नहीं हैं। इन्होंने विशिष्ट उपलब्धियों के लिए आपको पं. बृजमोहन अवस्थी स्मृति संस्थान के द्वारा साहित्य सेवा हेतु "श्रीमती गेंदा रानी अवस्थी साहित्य सेवा सम्मान 2025" से सम्मानित किया गया। यह सम्मान होटल आरआरसी परमानंद चौराहा महोबा में महेन्द्र भीष्म के द्वारा प्रदान किया गया। कार्यक्रम में मुख्य अतिथि जितेंद्र सिंह सेंसर, सदस्य विधानसभा परिषद (उ.प्र.), हरगोविंद सिंह परिहार वरिष्ठ अधिवक्ता उच्च न्यायालय लखनऊ, वैभव अरजरिया नगर पंचायत कुलपहाड़, डॉ. चित्रगुप्त जिला पर्यटन अधिकारी महोबा, हितेश मिश्रा अधिवक्ता इलाहाबाद उच्च न्यायालय प्रयागराज, डॉ विवेक कुमार पांडे पत्रकार कानपुर आदि की उपस्थिति रही।

रोटरी साउथ ने किया अभियंताओं का सम्मान

जबलपुर। राष्ट्र की प्रगति और विकास में अभियंताओं का महत्वपूर्ण योगदान है। पारिवारिक, व्यावसायिक, औद्योगिक और अनेक अन्य क्षेत्रों में पपा पपा पर इनकी कार्यक्षमता और सहयोग स्पष्ट दृष्टिगोचर होता है। अपने कार्यक्षेत्र में संलग्नता और व्यस्तता के बावजूद इनमें सेवा की भावना इन्हें समाज सेवा की गतिविधियों से जोड़ता है। ऐसे अभियंता अभिर्नन्दनीय हैं।" इस आशय के उद्गार रोटरी क्लब साउथ द्वारा अभियंता दिवस पर आयोजित अभियंताओं के सम्मान समारोह में पूर्वोध्यक्ष अरुण कान्त अग्रवाल ने व्यक्त किए। निवर्तमान प्रांतपाल रोटे.अखिल मिश्र की अध्यक्षता में आयोजित कार्यक्रम में क्लब के वरिष्ठ सदस्य इंजी. अमरेंद्र नारायण



की नवीनतम रचना 'सम्मान पथ' का विमोचन किया गया। अध्यक्ष सारांग भिड़े ने जानकारी दी कि उक्त कृति अभियंता के ग्रामीण विकास में योगदान पर केन्द्रित है। सचिव

अखिल खण्डेलवाल के सहयोग से अभियंताओं को स्मृति चिह्न भेंट कर सम्मानित किया गया। प्रांतपाल सुनील फाटक ने आभार व्यक्त किया।

विद्युत कार्यालय में हिन्दी टीप प्रतियोगिता आयोजित

जबलपुर।

मध्यप्रदेश विद्युत परिवार हिन्दी समिति के तत्वावधान में आयोजित हिन्दी महोत्सव के अंतर्गत शक्तिभवन स्थित केन्द्रीय पुस्तकालय में सोमवार को कार्यालयीन टीप प्रतियोगिता में कार्मिकों ने बढ़ चढ़ कर अपनी सहभागिता निभाई। इस अवसर पर मुख्य अतिथि के रूप में अहिन्दी भाषी दंपति डा. तापसी नागराज व मुरलीधर नागराज उपस्थित थे। उल्लेखनीय है कि विख्यात गायिका डॉ. तापसी नागराज व मुरलीधर नागराज ने संगीत के माध्यम से हिन्दी के प्रचार-प्रसार में अप्रतिम योगदान दिया है। कार्यक्रम की अध्यक्षता एमपी पावर मैनेजमेंट कंपनी के मुख्य महाप्रबंधक मानव संसाधन व प्रशासन एवं मध्यप्रदेश विद्युत परिवार



हिन्दी समिति के अध्यक्ष राजीव गुप्ता ने की। इस अवसर पर अतिरिक्त मुख्य महाप्रबंधक अखिलेश अग्रवाल, हिन्दी समिति के उपाध्यक्ष आलोक श्रीवास्तव व संयोजक दीपक निगम सहित बड़ी संख्या में विद्युत कार्मिक उपस्थित थे। हिन्दी गीत संगीत ने पूरे देश को एक सूत्र में पिरोया-मुख्य

अतिथिद्विज डा. तापसी नागराज ने जहां महादेवी वमां की एक कविता को गीत के माध्यम से प्रस्तुत किया वहीं मुरलीधर नागराज ने कहा कि किसी भी अभिव्यक्ति के लिए हिन्दी सर्वश्रेष्ठ माध्यम है। उन्होंने कहा कि हिन्दी गीत व संगीत ने पूरे देश को एक सूत्र में पिरोया है। कार्यालयीन टीप प्रतियोगिता में नवोदित कार्मिक ने उत्साह से भाग लिया-आज आयोजित कार्यालयीन टीप प्रतियोगिता में सभी विद्युत कंपनियों के आधा सैकड़ प्रतिभागियों ने भाग लेकर हिन्दी में आंतरिक कार्यालयीन टीप लेखन में श्रेष्ठता साबित करने का प्रयास किया। इस प्रतियोगिता में नवोदित कार्मिक ने उत्साह से भाग लिया।

धूमधाम से मनाया जाएगा भगवान श्री विश्वकर्मा का पूजन दिवस

जबलपुर। श्री विश्वकर्मा भगवान के पूजन दिवस पर उत्सव सा मा हो ल रहेगा। पूजन दिवस के अवसर पर श्री विश्वकर्मा महासंगठन मद्र के नेतृत्व में विश्व कर्मा समाज का प्रमुख आयोजन मानस भवन में दोपहर 12 से शाम 4 बजे तक आयोजित होगा। यहां पर सांस्कृतिक कार्यक्रम व समाज की प्रतिभाओं का सम्मान किया जाएगा। जिसके उपरांत शाम 4 बजे मानस भवन से भव्य शोभायात्रा निकाली जाएगी, जो शहर के विभिन्न क्षेत्रों का भ्रमण करते हुए भगवान श्री विश्वकर्मा का संदेश देते हुए पुनः मानस भवन पहुंचेगी। जहां पर प्रसाद वितरण के उपरांत कार्यक्रम का समापन होगा। आयोजन में उपस्थिति की अपील श्री विश्वकर्मा महासंगठन मद्र के



अध्यक्ष रमेश विश्वकर्मा, ओपी विश्वकर्मा, अरविन्द्र विश्वकर्मा, अजय गोविन्द विश्वकर्मा, रविन्द्र विश्वकर्मा, शरद विश्वकर्मा, रामबाबू विश्वकर्मा, संगीता दीपक विश्वकर्मा, प्रभा विश्वकर्मा, निरंजन विश्वकर्मा, संजय विश्वकर्मा, संतोष विश्वकर्मा, किशन विश्वकर्मा, रामराज विश्वकर्मा, हरि मासाब, कमलेश विश्वकर्मा, हरि विश्वकर्मा, बीपी विश्वकर्मा, प्रियांक विश्वकर्मा, एड डी आर विश्वकर्मा, एड अमित विश्वकर्मा आदि ने की है।

माल गोदाम चौक स्थित प्रतिमा स्थल एवं बंदी गृह स्थल का निगमायुक्त ने किया अधिकारियों के साथ निरीक्षण

जबलपुर। अमर वीर शहीद राजा शंकर शाह और रघुनाथ शाह के बलिदान दिवस को लेकर होने वाले कार्यक्रमों की वगैर निगम प्रशासन द्वारा निरंतर निगरानी कर कार्यों को गति प्रदान की जा रही है। राजा शंकर शाह एवं कुंवर रघुनाथ शाह के बलिदान दिवस पर होने वाले कार्यक्रमों को लेकर निगमायुक्त रामप्रकाश अहिरवार ने आयोजन स्थलों का निरीक्षण कर व्यवस्थाएं देखीं। मालगोदाम चौक पर स्थित प्रतिमा स्थल एवं बंदी गृह का भी निगमायुक्त रामप्रकाश अहिरवार ने निरीक्षण किया और पेयजल, सफाई, प्रकाश सहित अन्य

राजा शंकर शाह एवं कुंवर रघुनाथ शाह के बलिदान दिवस समारोह को लेकर बनाई गई जरूरी व्यवस्थाएं



व्यवस्थाओं का निरीक्षण करते हुए संबंधित अधिकारियों को आवश्यक निर्देश दिये।

उन्होंने कार्यों की जानकारी लेते हुए सभी आवश्यक व्यवस्थाएं दुरुस्त करने संबंधितों

को निर्देश भी दिए। उन्होंने कहा कि बलिदान दिवस के पूर्व सभी व्यवस्थाएं चाक-चौबंद रखी जाएं। निगमायुक्त रामप्रकाश अहिरवार ने कहा कि गौडवाणा साम्राज्य के वीर राजाओं का बलिदान दिवस मर्यादा के साथ मनाया जाये। निरीक्षण के जोर पर समिति के वरिष्ठ पदाधिकारी किशोरीलाल मलावी, राजेन्द्र चौधरी, नेम सिंह मरकाम के साथ अधीक्षण यंत्री कमलेश श्रीवास्तव, कार्यालय अधीक्षक दिलीप दुबे, उद्यान अधिकारी आलोक शुक्ला, संगामीय यंत्री संतोष पाण्डेय, वीरेन्द्र पाण्डेय, अभिषेक तिवारी, सहायक स्वास्थ्य अधिकारी पोला राव, अमन तिवारी, दीपित मनारिया एवं अन्य अधिकारी, कर्मचारी आदि उपस्थित रहे।

सचिन यादव ने जीता स्वर्ण पदक

जबलपुर। मध्य प्रदेश जागरूक अधिकारी कर्मचारी संगठन एवं जागरूक खेल संघ के प्रदेश अध्यक्ष रॉबर्ट मार्टिन ने एक प्रेस विज्ञापित के माध्यम से बताया कि अभी हाल ही में 08 से 11 सितम्बर तक गुना में राज्य स्तरीय शालेय बॉक्सिंग प्रतियोगिता का आयोजन किया गया जिसमें जबलपुर की शासकीय एकीकृत माध्यमिक शाला भरतीपुर में अध्यक्षनरत कक्षा आठवीं के छात्र सचिन यादव ने अंडर 14 में शानदार प्रदर्शन करते हुए स्वर्ण पदक हासिल कर न सिर्फ संस्कारधानी का, बल्कि अपनी शाला के साथ ही शिक्षा विभाग का नाम रोशन किया। उनकी इस उपलब्धि की सराहना करते हुए संगठन ने शासकीय एकीकृत माध्यमिक शाला भरतीपुर में जाकर सभी शिक्षकों और छात्र सचिन यादव को बधाई देते हुए मिष्ठान वितरित कर छात्र के उज्वल भविष्य की कामना की। इस अवसर पर अध्यक्ष रॉबर्ट मार्टिन, राकेश श्रीवास, रऊफ खान, श्रीमती मंजू निगम, रश्मि नेमा, प्रबिता दुबे, संगीता दीक्षित, रिचा श्रीवास्तव, रिंकू पीटर, राजकुमार यादव, शशिराम स्वामी आदि उपस्थित रहे।



चौपट सफाई व्यवस्था के विरोध में निगम मुख्यालय में दिया धरना

कर्मचारियों के घर में नहीं जल रहे चूल्हे

जबलपुर। पूर्व पार्श्व एवं मध्यप्रदेश कांग्रेस कमेटी के प्रदेश सचिव राजेश यादव ने बताया कि वाडों की सफाई व्यवस्था पूर्णतः चौपट हो गई है, न ही घरों से कचरा उठ रहा है और न ही झाड़ू लगाई जा रही है, नालियां भी साफ नहीं की जा रही हैं। गोकलपुर वार्ड एवं रांडी जोन के समस्त सफाई मित्रों को 4-5 माह से पेमेंट नहीं मिल रही है, जिसके विरोध में दो दिन पूर्व रांडी जोन का घेराव किया गया था और 24 घंटे में निराकरण की बात कही गई थी, परंतु निगम प्रशासन द्वारा कोर्टों टोस कदम नहीं उठाया गया। इसी क्रम में 15 सितम्बर को रांडी एवं सुहागी जोन के सफाई मित्र एवं पार्श्वों के साथ निगम मुख्यालय में विरोध प्रदर्शन किया गया। निगम प्रशासन एवं सत्ता पक्ष के खिलाफ नारेबाजी की गई, इस दौरान मुख्य गेट बंद कर दिया गया था। प्रदर्शन के बाद एडीशनल कमिश्नर विद्यानंद वाजपेयी उपस्थित हुए और धरना समाप्त करने की बात कही गई परंतु पार्श्व मथुरा चौधरी, रामकुमार यादव, लक्ष्मण गोंटिया, सत्येन्द्र चौबे आदि कमिश्नर को बुलाने पर अड़े रहे। कलेक्टर कार्यालय में मीटिंग होने के कारण वे उपस्थित नहीं हो सके, लेकिन शाम 05 बजे



उक्त सभी पार्श्वों से अलग से मिलने का समय दिए जाने की बात पर ज्ञापन एडी. कमिश्नर को सौंपा गया। वहीं कमिश्नर द्वारा शाम को पार्श्वों से चर्चा कर आशासन दिया गया कि सफाई

कर्मचारियों का वेतन जरूर दिया जाएगा। इस प्रदर्शन में राजेश यादव, रामकुमार यादव, मथुरा प्रसाद चौधरी, कमलेश सिंह, लक्ष्मण गोंटिया, सतेन्द्र चौबे सहित अन्य सदस्य उपस्थित रहे।

इंजीनियरिंग कॉलेज में इंजीनियर्स डे पर किताब विमोचित

जबलपुर। इंजीनियरिंग इंजीनियरिंग नवाचारों के महत्व को रेखांकित किया तथा भारत इंजीनियरिंग विभाग ने रत्न सर एम. विश्वेश्वरैया को इंजीनियर्स डे का उत्सव बड़े उत्सव के साथ मनाया। इस अवसर पर डॉ. ए.के. कोरी की पुस्तक "इलेक्ट्रिकल मशीन एंड प्रोटेक्शन सिस्टम" का लोकार्पण किया गया। कार्यक्रम में प्रमुख अतिथियों में डॉ. राजीव जैन, प्रो. आर.के. जैन, डॉ. ए.के. शर्मा, डॉ. राजीव चंद्रक तथा विभागाध्यक्ष डॉ. शैलजा शुक्ला की गरिमामयी उपस्थिति रही। छात्रों ने "इन्वेंशन इन इंजीनियरिंग" विषय पर भाषण एवं कविता प्रतियोगिता में भाग लिया। विजेताओं को प्रमाण पत्र

CHANGE OF NAME
I, SWABHAVATI is legally Mother of No. 15720383X Rank L/NK Name RAHUL KUMAR PAL presenty, residing at VILL-VANDIPUR, PO-SIRKONI, THE-SADAR, DISTT-JAUNPUR (UTTAR PRADESH)-222126 I have changed of my name from SUBHAVATI (name as per my Son army service records) to SWABHAVATI (name as per my AADHAR CARD NO. 268132374150 AND PAN CARD NO. NCGPS8363F). Affidavit dated 15/09/2025 by public Notary RAMDAS SHARMA MP HIGH COURT (Name and place of Court)
CORRECT NAME- SWABHAVATI
INCORRECT NAME- SUBHAVATI